

# Il-Taqbida tal-Hajja

(Minn "Les Misérables" ta' Victor Hugo)

Traduzzjoni ta' NIKOL BIANCARDI

*Min jaqra l-kbir rumanz "Les Misérables" ta' Victor Hugo, tista' tgħid fil-bidu, jiltaqa' ma' kapitlu li bi' kemm isib li għandu x'jaqsam ma' grajja: tixbiha ta' raġel q'eghed jegħreq mat-taqbida tal-hajja.*

**R**AGĠEL waqa' l-baħar!  
 X'jimpota? Il-vapur ma jiqafx. Ir-riħ qieghed jonfoħ; dak il-vapur sewdieni jeħtieġ jibqa' sejjer sakemm jasal fejn għandu jasal. Huwa jibqa' għaddej.

Ir-raġel iġhib, jerga' jfegġ; huwa jogħdos bla ma jrid u jerga' jitla' fil-wieċ, huwa jgħajjat, xejjer idejh; hadd ma jisimgħu; il-vapur, jithabat mal-burraxka, rass kull habel; l-ekwipaġġ u l-passaġġieri ma humiex jaraw aktar lir-raġel li qed jegħreq; ir-ras imsejkna tiegħu ma hix għajr tikka fil-kobor ta' dawk il-mewġiet.

Ir-raġel iġhajjat għajtat faħxi f'dak il-baħar kollu. X'waħx huwa għalih dak il-bastiment li qieghed iġhib. Huwa jħares lej; bħal wieħed miġnun! Il-vapur jibqa' sejjer; kull ma jmur jickien sakien iġhib għal kollox. Sa ftit ilu dak ir-raġel kien qieghed fuqu; huwa kien wieħed min-nies ta' l-ekwipaġġ; huwa ma' l-oħrajn, kien qieghed jiggerra fuq il-kverta; kien qieghed igawdi l-arja u x-xemx; kien raġel mimli hajja. Issa, x'sar minnu? Huwa żelaq u baqa' sejjer il-baħar. Issa qieghed jintemm.

Huwa jinsab fuq qiegħ tal-biża'. Taħt r'għlejh ma għandu xejn għajr iima li jizloq. Il-mewġiet imħarbtin u mgerfxin birriħ, qegħdin iduru għalih b'mod li jwaħħax; il-halel qegħdin jobormuh magħhom; bexxiet ta' ilma qegħdin iġhaddu minn fuq rasu; kotra ta' mewġ qieghed jobzoqlu f'wieċu; fetħiet imħabbla ta' baħar qegħdin jib'lgħuh sa nofsu: meta jinzel huwa jilmah dagħbien ko'lu mdallam; huwa jhoss li ma jiflaħx jitaqbad aktar; gismu thallat mar-ragħwa; il-mewġiet ibandluh minn waħda għal oħra; huwa jhoss il-morr tal-hajja; ir-regħba ta' l-oċean li jrid jibilgħu; li jrid jinkih fl-agunja tiegħu. Dan kollu donnu ma hux għajr mibegħda baħrija.

Iżda huwa għadu jitqabad.

Huwa għadu jipprova jiddefendi lilu nnifsu; huwa għadu jrid jara kif iġhum. Huwa — dik l-imsejtna saħħa li tmur hekk malajr — huwa qiegħed jitqabad ma' min ma jistax jintrebaħ.

\*

\*

\*

Fejn jinsab il-vapur? Wisq il-bogħod. Bilkemmi jidher fis-sfura mnikkta tax-xefaq.

Ir-riħ għadu qiegħed jitfa' l-buffuri tiegħu : Il-halei tal-baħar qegħdin iġhattuh. Huwa jerfa' għajnejh 'il fuq, iżda ma jarax għajr il-kwiekeb ċassi. Huwa jisma' hsejjes li huma għariba għal bniedem, hsejjes li donnhom m'humiex ta' din id-dinja, iżda ta' xi saltna tal-biża'.

Fis-smewwiet hemm l-agħsafari, bħalma hemm l-aṅġli li huma oġġla min-niket tal-bniedem, iżda l-agħsafari x'jistgħu jaġhmlu għalih? Huma jittajru, iġhannu u jinżlu f'wiċċ l-ilma, fil-waqt li huwa qiegħed jaqta' nifsu.

Huwa jhoss li jinsab midfun bejn dawki iż-żewġ infiniti— l-oċean u s-sema; wieħed huwa qabar, l-iehor tebut.

\*

\*

\*

Qiegħed jidlam. Ir-raġel ilu iġhum sigħat shaħ; saħħtu hija. tista' tghid, miġfuġa. Dak il-bastiment, dik il-ħaġa mbiegħda, fejn kien hemm in-nies, ma tidherx aktar. Huwa jinsab waħdu f'dak il-beraħ kollu; huwa qiegħed jegħreq; qiegħed jitqabad. jaħli l-ftit saħħa li baqagħlu; taħt riġlejh qiegħed iħoss dak il-waħx li ma jidhirx.

Il-għajjat tiegħu ma jiswa għalxejn:

Fix-xefaq ma jidher xejn. Xejn fis-sema.

Huwa jitlob lill-oqbra koħla, lill-mewġ, lill-blat. Huwa jitlob il-ħniena tal-burraxka, iżda l-burraxka tobdi biss lill-infinit.

Ma' dvaru hemm dlam, maltemp, d'ieqa, hsejjes li jbeżżgħu. it-tluġ u nżul tal-mewġ li ma jiqafx. Go fih biża' u filġa. Taħtu d-dagħbien li se jibilgħu. L-ebda mkien ta' mistrieħ. Il-kesħa qawwija qed tiċċongah. Jixtieq iqabba ma' xi ħaġa mitluf minn sensih, iżda idejh ma jsibu xejn fil-ħafna tagħhom. Tvenvin ta' rih, kwiekeb, mewġ—xejn ma hu ta' għajnuma għalih. X'sejjer jaġhmel? L-imsejken jaqa' fid-disprament; mitluf bil-għajja. huwa jfittex il-mewt; ma jiflaħx iżjed; sa jkollu jaġhti ruħu b'mirbuħ; sa jkollu jitleq it-taqbida. Huwa jinsab nieżel fil-qiegħ waħxi għal kollox.